



گورنر KATHY HOCHUL

فوری ریلیز کے لیے: 21/8/2025

گورنر HOCHUL نے اعلان کیا ہے کہ امریکہ کی چھوٹے کاروباروں کی انتظامیہ جون کے شدید طوفانوں اور سیلاب سے متاثرہ رہائشیوں اور کاروبار مالکان کو وفاقی امداد کی پیشکش کرے گی

میڈیسن، چینانگو، کورٹ لینڈ، اونیڈا، اونونڈاگا، اوسویگو اور اوٹسیگو کاؤنٹیوں میں گھروں کے مالکان، کرایہ دار اور کاروبار مالکان امریکی چھوٹے کاروباری اداروں کی انتظامیہ کے کم سود والے قرضوں کے لیے درخواست دے سکتے ہیں

قرضے کی درخواستیں آن لائن دستیاب ہیں

گورنر Kathy Hochul (کیتھی ہوکل) نے آج اعلان کیا کہ میڈیسن کاؤنٹی (Madison County) کے ساتھ ساتھ چینانگو (Chenango)، کورٹ لینڈ (Cortland)، اونیڈا (Oneida)، اونونڈاگا (Onondaga)، اوسویگو (Oswego) اور اوٹسیگو (Otsego) کی ملحقہ کاؤنٹیوں میں نیو یارک کے مکینوں کے لیے وفاقی امداد دستیاب ہے۔ گھر مالکان، کرایہ دار اور کاروبار مالکان اب یو ایس سمال بزنس ایڈمنسٹریشن (Small Business Administration, SBA) کے کم سود والے قرضوں کے لیے درخواست دینے کے اہل ہیں تاکہ 22 جون کو آنے والے طوفانوں کے اثرات سے بحالی میں مدد ملے جس کے نتیجے میں گھروں اور کاروباروں کو کافی نقصان پہنچا ہے۔

"اس موسم گرما کے آغاز میں طوفانوں سے متاثر ہونے والے نیو یارک کے لوگوں کے لیے امداد اب دستیاب ہے"، گورنر Hochul (ہوکل) نے کہا۔ "میں طوفان کے نقصان سے بحال ہونے والے گھر مالکان، کرایہ داروں اور کاروبار مالکان کی اس امدادی پروگرام سے مستفید ہونے کے لیے بھرپور حوصلہ افزائی کرتی ہوں۔"

سینیٹر Charles Schumer (چارلس شومر) نے کہا، "جون میں، وسطی نیو یارک (Central NY) اور موباک ویلی (Mohawk Valley) میں گھروں اور کاروباری اداروں کو شدید موسم کی وجہ سے تباہ کن سیلاب اور طوفانی ہواؤں کا سامنا کرنا پڑا۔ اب، ہم وفاقی وسائل کو استعمال کر رہے ہیں تاکہ گھر مالکان اور کاروبار مالکان طوفانوں سے بحالی، اہم مرمتیں کروانے، اور تباہ شدہ املاک کو تبدیل کرنے کے لیے یو ایس سمال بزنس ایڈمنسٹریشن کے ذریعے کم سود والے قرضوں تک رسائی حاصل کر سکیں۔ میں ان تباہ کن طوفان کے بعد لوگوں اور کاروباری اداروں کو اپنے پیروں پر کھڑا کرنے میں مدد کرنے اور شمالی نیو یارک میں شدید موسم سے متاثر ہونے والی کمیونٹیز کو دوبارہ مضبوط بنانے میں مدد کرنے کے لیے لڑنا کبھی ترک نہیں کروں گا۔"

سینیٹر Kristen Gillibrand (کرسٹن گلیبریڈ) نے کہا، "وسطی نیو یارک میں اور اس کے آس پاس کی کمیونٹیز اس موسم گرما کے شروع میں طوفان اور سیلاب سے ہونے والے نقصان سے اب بھی ٹھیک ہو رہی ہیں۔ آج، میں شکر گزار ہوں کہ رہائشیوں اور چھوٹے کاروباری اداروں کو وہ وفاقی امداد حاصل ہو سکے گی جس کی انہیں ضرورت ہے۔ چونکہ موسمیاتی تبدیلی موسمی واقعات کو اس طرح بار بار اور شدید بناتی جا رہی ہے، میں اس بات کو یقینی بنانے کے لیے لڑنا جاری رکھوں گی کہ خاندانوں، گھر مالکان، اور چھوٹے کاروباری اداروں کو ان وسائل تک رسائی حاصل ہو جس کی انہیں بحالی اور ترقی کے لیے ضرورت ہے۔"

نمانندہ John W. Mannion (جان ڈبلیو مینن) نے کہا، "مجھے ان چیلنجز کا ادراک ہے جن کا بہت سوں کو جون کے شدید طوفانوں سے سامنا ہے، یہی وجہ ہے کہ میں نے اس بات کو یقینی بنانے کے لیے جدوجہد کی کہ ہماری مقامی کاؤنٹیوں کو اس اعلان میں شامل کیا جائے۔ وفاقی آفاتی امداد خاندانوں اور کاروباری اداروں کی بحالی میں مدد کرنے کے لیے ہمارے پاس سب سے اہم ٹولز میں سے ایک ہے، اور میرا دفتر NY-22 میں کسی بھی ایسے شخص کی مدد کے لیے موجود ہے جسے درخواست کے عمل کو کھوجنے یا اس امداد کو حاصل کرنے میں مدد کی ضرورت ہے۔"

اعلان کردہ کاؤنٹیوں میں گھر مالکان، کرایہ دار اور کاروبار مالکان اب SBA قرضوں کے اہل ہیں۔ SBA قرضے ان اہل فریقین کے لیے بہت مددگار ثابت ہو سکتے ہیں جنہیں موسم سے متعلقہ آفات اور دیگر ہنگامی حالات کے بعد بحالی کے راستے پر آنے کے لیے مالی معاونت کی ضرورت ہوتی ہے۔

مندرجہ ذیل گروپ SBA کے آفات والے قرضے لینے کے اہل ہو سکتے ہیں:

- گھروں کے مالکان: اپنی بنیادی رہائش گاہ کی مرمت کروانے کے لئے \$500,000 تک۔
- گھروں کے مالکان اور کرایہ داران: نقصان زدہ یا تباہ شدہ ذاتی مکان کی مرمت کروانے یا اس کے بدلے میں کوئی اور جگہ لینے کے لئے \$100,000 تک۔
- کاروبار مالکان: اصل جائیداد، تجارتی اشیاء یعنی انویٹریز، مشینری، آلات، اور دیگر زمینی نقصانات کے ازالے کے لئے \$2,000,000 تک۔
- کاروباری اور بغیر منافع کام کرنے والی تنظیمیں: کسی آفت کے بعد معمول کے آپریشنز دوبارہ شروع ہونے تک ضروری ورکنگ کیپیٹل فراہم کرنے کے لئے \$2,000,000 ڈالر تک کے معاشی نقصانات پورے کرنے والے قرضے (Economic Injury Disaster Loans)۔

ریاست نیو یارک کے ڈویژن برائے وطن کی سلامتی و ہنگامی خدمات کی (New York State Division of

Homeland Security and Emergency Services) کمشنر Jackie Bray (جیکی برے) نے کہا،

"جون کے شدید موسم سے متاثر ہونے والے نیو یارک والوں کو ان کم سود والے وفاقی قرضوں سے فائدہ اٹھانے کا سوچنا چاہیے۔ یہ امداد گھر مالکان، کرایہ داروں اور کاروباری اداروں کی مدد میں ایک طویل سفر طے کرے گی جب وہ جون کے طوفانوں سے صحت یاب ہو رہے ہوں گے۔"

نیو یارک کے باشندے اضافی معلومات تلاش کر سکتے ہیں، [درخواستیں ڈاؤن لوڈ کر سکتے ہیں، اور آن لائن درخواست دے سکتے ہیں۔](#) درخواست دہندگان SBA کے کسٹمر سروس سینٹر کو 659-2955 (800) پر کال کر سکتے ہیں یا disastercustomerservice@sba.gov کو ای میل بھیج سکتے ہیں۔ آنے والے دنوں میں ذاتی مدد اور درخواستوں کے لیے مقامات کا اعلان کیا جائے گا۔

وہ افراد جو قوت سماعت سے محروم ہیں، مشکل سے سنتے ہیں، یا بولنے سے معذور ہیں وہ ٹیلی کمیونیکیشن ریلے خدمات تک رسائی حاصل کرنے کے لئے 7-1-1 ڈائل کر سکتے ہیں۔

املاک کے حقیقی نقصان کی درخواستیں جمع کروانے کی آخری تاریخ 20 اکتوبر 2025 ہے۔ مالی نقصان کی درخواستیں جمع کروانے کی آخری تاریخ 20 مئی 2026 ہے۔

وطن کی سلامتی اور ہنگامی خدمات کے ڈویژن کا تعارف

قومیدویژن برائے وطن کی سلامتی اور ہنگامی خدمات دہشت گردی، قدرتی آفات، خطرات، آتش زدگی اور دیگر ہنگامی واقعات کی روک تھام، ان کے خلاف تحفظ، ان کے لیے تیاری، ان پر ردعمل دینے، اور ان سے بحالی کے لیے قیادت، نظم اور معاونت فراہم کرتا ہے۔ مزید معلومات کے لیے [DHSES کا Facebook پیج](#) ملاحظہ کریں، یا [@NYSDHSES](https://www.dhSES.ny.gov) کو X پر فالو کریں، یا [dhSES.ny.gov](https://www.dhSES.ny.gov) وزٹ کریں۔

لمحہ بہ لمحہ ہنگامی اور موسمی انتباہات کے پیغامات براہ راست اپنے فون پر حاصل کریں۔ ابھی اندراج کروانے کے لیے اپنی کاؤنٹی یا رہائشی بورو 333111 پر ٹیکسٹ کریں۔ [Dhses.ny.gov/emergency-alerts](https://dhses.ny.gov/emergency-alerts) پر مزید جانیں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)